

GDU-da "Qafqazda sülhün və sabitliyin təmin olunmasında Ulu Öndər Heydər Əliyevin rolu" mövzusunda tədbir keçirilib

Gəncə Dövlət Universitetində (GDU) Ümummilli Lider Heydər Əliyevin 100 illik yubileyinə həsr olunmuş "Qafqazda sülhün və sabitliyin təmin olunmasında Ulu Öndər Heydər Əliyevin rolu" mövzusunda tədbir keçirilib.



Tədbiri giriş sözü ilə rektorun baş müşaviri Asif Cavadov açaraq Ümummilli Lider Heydər Əliyevin xalqımız, dövlətçiliyimiz qarşısındakı tarixi və misilsiz xidmətlərindən danışdı. Qeyd edib ki, Ulu Öndər dövlət müstəqilliyimizi əbədi və dönməz etdi, ölkəmizə sabitlik, sülh və əmin-amanlıq, sosial inkişaf gətirdi, atəşkəsə nail oldu və Azərbaycanı tənəzzüldə olan dövlətdən inkişaf edən ölkəyə çevirdi. Atəşkəsdən bir neçə ay sonra imzalanan "Əsrin müqaviləsi" ölkəmi-

zin güclü iqtisadi potensialının formalaşdırılmasında müstəsna rol oynadı.

Tədbirdə Yeni Azərbaycan Partiyası Gəncə şəhər təşkilatının sədri Bayram Aslanov da çıxış edib. Bildirib ki, Azərbaycan bu gün dünya miqyasında ən sabit ölkələrdən biridir və dövlət başçısı İlham Əliyev tərəfindən uğurla davam etdirilən siyasətin təməlinə Ümummilli Lider Heydər Əliyevin müəyyənləşdirdiyi daxili və xarici kurs dayanır.

Sonra universitetin humanitar məsələlər üzrə prorektoru, dosent Gülsüm Fətəliyeva, GDU-nun Azad Həmkarlar İttifaqı Komitəsinin sədri Afaq Qasımova, Riyazi-analiz kafedrasının müdiri Orucəli Rzayev və Sosial fənlər kafedrasının müdiri Cavid Bağırzadə mövzu ətrafında çıxış edərək Heydər Əliyevin ölkədə sülh və sabitliyin təmin olunmasında, həmçinin beynəlxalq nüfuzunun artması istiqamətindəki səmərəli fəaliyyətdən danışdı.